

एक नजर में

मेधावी विद्यार्थियों को गणतंत्र दिवस पर सम्मानित किया जाएगा

बड़वाह, निम्न। गत वर्ष की तरह इस वर्ष भी बोर्ड परीक्षा में उत्कृष्ट प्रदर्शन करने वाले शासकीय स्कूलों के मेधावी विद्यार्थियों को गणतंत्र दिवस पर सम्मानित किया जाएगा। शिक्षा क्षेत्र में 45 वर्षों तक अपनी उत्कृष्ट सेवा देने वाले क्षेत्र में लोकप्रिय रहे शिक्षाविद स्वर्गीय श्री भीमसिंह सेंगर की पुण्यतिथि पर उनकी स्मृति स्वरूप यह सम्मान सार्वजनिक गणतंत्र दिवस समारोह के दौरान नगर पालिका परिसर में दिया जाएगा। आयोजन समिति के मनीष शर्मा, और डॉ परेश विजयवर्गीय ने बताया कि सरकारी स्कूलों के कक्षा के 10 वीं और 12 वीं में प्रथम व द्वितीय स्थान हासिल करने वाले छात्र छात्राओं को शिक्षाविद भीमसिंह सेंगर अवार्ड दिया जाएगा। इसमें विद्यार्थियों को एक शील्ड, प्रमाण पत्र के साथ 12वीं एवम् 10वीं में प्रथम स्थान प्राप्त करने वाले को 5100 रुपये व द्वितीय प्राप्त करने वाले को 3100 रुपये देकर सम्मानित किया जाएगा। 26 जनवरी को नगर पालिका परिसर में आयोजित गणतंत्र दिवस समारोह में मौजूद अतिथियों द्वारा इन मेधावी छात्र-छात्राओं को पुरस्कृत किया जाएगा। इसका उद्देश्य न केवल विद्यार्थियों को सम्मानित करना है बल्कि सरकारी स्कूलों में पढ़ने वाले छात्र छात्राओं को प्रोत्साहित भी करना है।



भगवान खटवांग देव जी की जन्म जयंती मनाई

सनावद, निम्न। सकल खटीक समाज के आराध्य देव श्री राम जी के पूर्वज वीरता, धर्मपरायणता, दानशीलता के प्रतीक, मार्गदर्शक, पराक्रमी राजा भगवान खटवांग देव जी की जन्म जयंती विधिबिधान के साथ मनाई गई। इस अवसर पर पूजन-अर्चन, आरती और महाप्रसादी वितरण में समाजजनों ने बड़ी संख्या में भाग लिया। समाज कार्यकारणी सदस्यों एवं पदाधिकारियों ने समस्त समाज बंधुओं को बधाई दी और सबके उज्वल भविष्य, सुख, शांति, समृद्धि, समाज की प्रगतिशीलता की कामना की। इस दौरान समाज अध्यक्ष बाबूलाल वर्मा, सचिव कमल वर्मा, सहसचिव रंजीत वर्मा, कोषाध्यक्ष अभिजीत वर्मा, सह कोषाध्यक्ष अखिलेश वर्मा जी, उपाध्यक्ष सुधीश वर्मा, प्रदीप वर्मा, सचिन वर्मा, कार्यकारणी सदस्य ओमप्रकाश वर्मा, विपिन वर्मा, मिलिंद वर्मा, आनंद वर्मा, शशिकपूर वर्मा, रनीश वर्मा, सिद्धार्थ वर्मा, सचिन वर्मा, आकाश वर्मा, आशु वर्मा, तनिष वर्मा, दिवांशु वर्मा सहित बड़ी संख्या में समाजजन उपस्थित रहे।




अभा बावीसा ब्राह्मण समाज का वार्षिकोत्सव सफलतापूर्वक संपन्न हुआ

सनावद, निम्न। सामाजिक समरसता एवं समाज की युवा पीढ़ी में नवाचार को बढ़ावा देने के उद्देश्य से अखिल भारतीय बावीसा ब्राह्मण समाज द्वारा वार्षिकोत्सव का सफल आयोजन किया गया। समारोह के मुख्य अतिथि विधायक सचिन बिरला और विशेष अतिथि नपाध्यक्ष सुनीता इंदर बिरला थीं। समाज अध्यक्ष पं. देवेन्द्र पाठक ने स्वागत भाषण में समाज की वार्षिक गतिविधियों और आगामी कार्य योजना की जानकारी दी। अतिथियों ने धर्मशाला में लिपट का शुभारंभ किया। विधायक ने समाज की धर्मशाला के विस्तार हेतु पांच लाख रुपये देने की घोषणा की। नपाध्यक्ष ने समाज को 51 कृषिदायी सीएमओ राजेन्द्र मिश्रा ने माता-पिता की स्मृति में रसोई घर क्षेत्र में कोटा स्टेन लगाए व पं. सुभाष कानुनगो द्वारा लिपट हेतु 51 हजार रुपये की देने की घोषणा की। इस दौरान अतिथियों ने समाज के प्रतिभाशाली विद्यार्थियों, वरिष्ठजनों एवं सेवाभावी समाजजनों को अभिनंदन पत्र, शाल, श्रीफल और शील्ड प्रदान कर सम्मानित किया। इस दौरान विजयलक्ष्मी दीक्षित, प्रजय पुजारी, दुर्गाश पाठक, हिमांशु व्यास, मनीष जोशी, आशुतोष दुबे, गणेश मिसर, धर्मेश जाले राधेश्याम उपाध्यक्ष, राजेश कानुनगो, पंडित उमाशंकर कानुनगो, प. सुधाकर त्रिवेदी सहित बड़ी संख्या में समाजजन उपस्थित थे। कार्यक्रम का संचालन शशांक व्यास, कल्पना दुबे और आभार प्रदर्शन सुरेंद्र कानुनगो ने किया।



इनरहील क्लब ने नर्सिंग कॉलेज में जानी सीपीआर प्रक्रिया

खरगोन, निम्न। इनरहील क्लब ने युवा अनलव्ड कार्यक्रम नर्सिंग कॉलेज में आयोजित किया। इस दौरान पोस्टर्ड मेकिंग, स्पीच, स्लोमन राइटिंग प्रतियोगिता आयोजित की गई। हाई अटेंड आने पर छात्रों को सीपीआर देने की ट्रेनिंग भी दी गई, जिससे वलव मेबर्स भी लाभान्वित हुए। प्रतियोगिता के पश्चात सभी छात्रों को वलव द्वारा सर्टिफिकेट प्रदान किए गए और उनके उज्वल भविष्य की कामना की गई। कॉलेज के प्रिंसिपल राजरतन रघुवंशी के नेतृत्व में आयोजित इस कार्यक्रम में कॉलेज की डायरेक्टर भी उपस्थित थीं। इनरहील क्लब की अध्यक्ष रेणुका डोंगरे, कविता राठौर, ममता चतुर्वेदी, अमिता चक्रवर्ती, ज्योति अग्रवाल, उमा सोमानी, मोनिका पालीवाल, श्याम गुप्ता, प्रीति चावला, प्रीति जैन, और इंदिरा सचेंती सहित कई वरिष्ठ सदस्य उपस्थित थीं। यह आयोजन छात्रों को जागरूक करने और उन्हें समाज सेवा के लिए प्रेरित करने के उद्देश्य से आयोजित किया गया था, जो कि अत्यंत सफल रहा।



31 को मनेगी भगवान विश्वकर्मा जयंती, निकलेगी शोभायात्रा

खरगोन, निम्न। सकल सृष्टि निर्माणकर्ता विश्वकर्मा समाज के आराध्य भगवान विश्वकर्मा का प्राकटोत्सव 31 जनवरी को उत्सवी माहौल में मनाया जाएगा। समाज के मीडिया प्रभारी जितेंद्र कर्मा ने बताया कि माघ शुक्ल तेरस तिथी को भगवान विश्वकर्मा की जयंती मनाई जाएगी। औरंगपुरा स्थित मंदिर में सुबह पंडित चंदन वशिष्ठ द्वारा भगवान विश्वकर्मा जी का अभिषेक पंचामृत स्नान कर श्रुंगार किया जाएगा। इसके बाद भगवान विश्वकर्मा जी की शोभायात्रा निकाली जाएगी। बाजे-गाजे के साथ यह शोभायात्रा शहर के प्रमुख मार्गों से निकलेगी। समाज के जिला अध्यक्ष संजय कर्मा ने बताया शोभायात्रा विश्वकर्मा मंदिर औरंगपुरा से प्रारंभ होकर नवग्रह मंदिर, बावड़ी बस स्टैंड, आरती टॉकीज से राधावल्लभ मार्केट, पोस्ट ऑफिस चौराहा, सरफा बाजार होकर गणेश मंदिर से विश्वकर्मा मंदिर पहुंचेगी। पश्चात समाज के भंडारे का आयोजन होगा। इस हेतु विश्वकर्मा गुजराती लोहार समाज ने व्यापक तैयारी की है रंगमंडन महामंत्री केशवचंद्र कर्मा, राकेश कर्मा, कैलाश कर्मा हुकुम कर्मा, निखिल कर्मा, विकास कर्मा, कमल कर्मा, यशवंत कर्मा, रवि कर्मा, सावन कर्मा ने समाजजनों से आग्रह किया कि समाज बंधु अधिक से अधिक संख्या में पधारकर भगवान विश्वकर्मा जी की शोभायात्रा में सम्मिलित होकर प्रसादी ग्रहण करें।

2 दिवसीय अंतर महाविद्यालयीन खो : खो एवं नेटबॉल स्पर्धाओं का समापन

पूर्व केन्द्रीय कृषि राज्यमंत्री अरूण यादव एवं पूर्व कृषि मंत्री ने विजेताओं को दी बधाई

नवभारत न्यूज
खरगोन। जवाहरलाल इंस्टीट्यूट ऑफ टेक्नोलॉजी बोरावां द्वारा इंदौर नोडल स्तर की खो-खो एवं नेटबॉल प्रतियोगिता सत्र 2025-26 का आयोजन 23 एवं 24 जनवरी 2026 को किया गया। प्रतियोगिता में खो-खो एवं नेटबॉल (पुरुष एवं महिला वर्ग) में कुल 275 खिलाड़ियों ने सहभागिता की। प्रतियोगिता का उद्घाटन समारोह मुख्य अतिथि डॉ. बी. एल. भट्ट (सेवानिवृत्त खेल अधिकारी, शासकीय कन्या महाविद्यालय, खरगोन) के आतिथ्य में संपन्न हुआ। विशेष अतिथि के रूप में पारस कदम, निदेशक, पारस टेनिस ट्रेनिंग अकादमी, खरगोन उपस्थित रहे। अपने उद्बोधन में अतिथियों ने खिलाड़ियों को खेल भावना के साथ प्रदर्शन करने के लिए प्रेरित किया। जवाहरलाल इंस्टीट्यूट ऑफ टेक्नोलॉजी बोरावां में 2 दिवसीय अंतर महाविद्यालयीन खो-खो एवं नेटबॉल स्पर्धाओं का समापन का शनिवार 24 जनवरी 2026 को सायं 5 बजे पश्चात पुरस्कार वितरण समारोह के साथ समापन हुआ। इसके अंतर्गत इन्दौर नोडल के अंतर्गत आने वाले 12 विभिन्न इंजीनियरिंग एवं फार्मिसी महाविद्यालयों के 275 खिलाड़ियों ने खो-खो एवं नेटबॉल स्पर्धा



महिला एवं पुरुष वर्ग की स्पर्धाओं में भाग लिया। इस अवसर पर विद्यार्थियों को पुरस्कृत करते हुए प्राचार्य डॉ. अतुल उपाध्याय, डॉन डॉ. सुनील सुगंधी, स्पोर्ट्स प्रभारी प्रो. कपिल शाह, प्रशिक्षक स्वपनिल वराडे एवं तकनीकी कालिजों के कोच एवं खेल अधिकारियों ने विद्यार्थियों को बधाई एवं शुभकामनाएं दी। जेआयटी बोरावां नेटबॉल पुरुष और महिला वर्ग एवं खो-खो पुरुष वर्ग विजेता रहा एकोपोलिस इंदौर महिला वर्ग में विजेता रहा एवं उपविजेता

नेटबॉल पुरुष वर्ग में आईपीएस इंदौर एवं महिला वर्ग में प्रेस्टिज इंदौर, खो-खो स्पर्धा में एसजीएसआईईएस इंदौर दोनो वर्ग में उपविजेता रहा। विजेता विद्यार्थियों में : संस्था के स्पोर्ट्स इंचार्ज प्रो. कपिल शाह ने जानकारी दी कि नेटबॉल स्पर्धा में बेस्ट डिफेन्डर मेल गोपाल तिरोलो जेआयटी बोरावा, बेस्ट अटेकर मेल हरिओम पटेल जेआयटी बोरावा, बेस्ट डिफेन्डर फीमेल जयती झाला जेआयटी बोरावा, बेस्ट अटेकर फीमेल मीनु चौहान प्रेस्टिज इंदौर



रहे। वही खो-खो स्पर्धा में बेस्ट डिफेन्डर मेल कान्हा रंदा जेआयटी बोरावा, बेस्ट डिफेन्डर फीमेल दिव्या पहाड़िया एकोपोलिस इंदौर, बेस्ट चेजर फीमेल सुहाना सोलंकी एकोपोलिस इंदौर के प्रतिभागी रहे। पूर्व केन्द्रीय मंत्री अरूण यादव एवं विधायक सचिन यादव ने विजेताओं को दो दिवसीय स्त्रीय महाकुंभ के सफल आयोजन पर पूर्व केन्द्रीय

राज्यमंत्री अरूण यादव एवं प्रदेश के पूर्व कृषि मंत्री व कसरावद विधायक सचिन यादव ने राजीव गांधी प्रौद्योगिकी विश्वविद्यालय भोपाल के तत्वावधान में इन्दौर नोडल के इंजीनियरिंग, फार्मिसी एवं एम.सी.ए. संस्थानों से विभिन्न प्रतियोगिताओं में सहभागी सभी विजेता खिलाड़ियों को बधाई देते हुए उनके उज्वल भविष्य की कामना की। साथ ही खेल विभाग के अधिकारियों, कोच, प्रभारी एवं पदाधिकारियों का आभार व्यक्त किया।

स्थानीय क्रिकेट प्रेमियों के लिए एक रोमांचक और यादगार मुकाबला साबित हुआ

सनावद, निम्न। स्थानीय क्रिकेट प्रेमियों के लिए एक रोमांचक और यादगार मुकाबला साबित हुआ सनावद क्रिकेट टूर्नामेंट का फाइनल, जिसमें MPEB इलेवन ने नगरपालिका इलेवन को 40 रनों से करारी शिकस्त दी। टूर्नामेंट में चार टीमों—MPEB इलेवन, पत्रकार इलेवन, नगरपालिका इलेवन और पार्षद इलेवन—ने हिस्सा लिया। फाइनल मुकाबला MPEB इलेवन और नगरपालिका इलेवन के बीच खेला गया। MPEB इलेवन ने पहले बल्लेबाजी करते हुए निर्धारित ओवरों में 60 रन बनाए और विपक्षी टीम के सामने 61 रनों का लक्ष्य रखा। लेकिन MPEB की घातक गेंदबाजी के सामने नगरपालिका इलेवन की टीम पूरी तरह टूट गई और मात्र 20 रन पर ही आउट हो गई। इस तरह MPEB इलेवन ने 40 रनों की शानदार जीत हासिल की। मैच के प्रमुख प्रदर्शन:- मैन ऑफ द मैच: अमित ठाकुर (MPEB इलेवन) - बल्लेबाजी और गेंदबाजी दोनों में उत्कृष्ट प्रदर्शन कर उन्होंने मैच का रुख पलट दिया। दीपक पटेल (MPEB इलेवन) : एक ही ओवर में 4 विकेट झटककर धमाल मचा दिया। अन्य गेंदबाजों का योगदान:- अमित ठाकुर: 2 विकेट, प्रेम: 2 विकेट, अरशद: 1



रिपोर्टिंग की, जिसमें विनोद गोड्डे, विवेक विद्यार्थी, बबलू पांडे, श्याम जोशी, प्रदीप गढ़वाल, राजेश जैन, अमित अत्रे और संजय कुमार पाटीदार शामिल रहे। उन्होंने विभिन्न समाचार माध्यमों के जरिए इस स्थानीय उत्सव को व्यापक कवरेज प्रदान किया। ऐसे टूर्नामेंट खेल के प्रति उत्साह बढ़ाते हैं और समुदाय को एकजुटता को मजबूत करते हैं। MPEB इलेवन को विजेता बनने पर बधाई! स्थानीय क्रिकेट की और मजबूत करने के लिए सनावद में ऐसे आयोजन जारी रहें।

बेकाबू होकर पलटी पिकअप, 14 लोग घायल हुए



खरगोन, निम्न। जिले के खापरजामली में शनिवार दोपहर रिश्तेदारों से भरा पिकअप वाहन अनियंत्रित होकर पलट गया। हादसे में 16 लोग जख्मी हुए हैं, जिन्हें उपचार के लिए जिला अस्पताल में भर्ती कराया गया है। जिला अस्पताल पुलिस चौकी से मिली जानकारी अनुसार पिकअप हादसे में करीब 16 लोग घायल हुए हैं। सभी घायलों का जिला अस्पताल में उपचार चल रहा है। उपचाररत घायलों ने बताया सभी गोपालपुरा टेम्परनी निवासी होकर आपस में रिश्तेदार हैं। शनिवार को ग्राम के भयू पीला रेलसिंग के विवाह उपरांत देजा रस्म निभाने पिकअप में सवार होकर सिरवेल में भयू के ससुराल जा रहे थे। इसी दौरान हादसे के शिकार हो गए। घायलों को निजी वाहन सहित 108 से अस्पताल लाया गया। पिकअप हादसे में सुनील देवरिया, राजेश उंकार, मदन रेवाराम, मयाराम करण सिंह, प्यारसिंग काल, डेबरिया गरलिया, हुकुम हेजरिया, मियाण सिंह सखाराम, मंत्री अनारसिंग, कमल रमालिया, चंपालाल गुड्डे, रमेश खामसिंह सभी निवासी गोपालपुरा एवं बसंत मांगीलाल निवासी पिपलई घायल हुए हैं।

मध्य प्रदेश शासन द्वारा स्वच्छ जल अभियान का आयोजन हुआ



बड़वाह, निम्न। मध्य प्रदेश शासन द्वारा स्वच्छ जल अभियान दिनांक 10 जनवरी 2026 से प्रारंभ किया गया है इसी के तारतम्य में नगर पालिका बड़वाह द्वारा जल सुरक्षा, जल संरक्षण एवं जल सुनवाई हेतु कार्य किया जा रहा है। स्वच्छ जल अभियान पालिका अधिकारी श्री कुलदीप किशुक ने बताया कि सभी बाड़ों में पानी के नमूने लेकर पानी का परीक्षण किया जा रहा है। स्वच्छ जल के लिए नागरिकों को मुनादी कर प्रोत्साहित किया जा रहा है ताकि वह स्वयं पानी की गुणवत्ता पर ध्यान दें और दूषित पानी आने पर समय पर शिकायत दर्ज कर सकें। सीआईएसएफ कैंपस स्थित

संपलेव और ओवरहेड टैंक की साफ सफाई का कार्य कराया गया इसके साथ ही श्री कंवर कॉलोनी स्थित कुएं को साफ सफाई का कार्य कराया गया। लीकेज को शिकायत प्राप्त होने पर त्वरित निराकरण किया जा रहा है। स्वच्छ जल अभियान अंतर्गत प्रति मंगलवार को जल सुनवाई का आयोजन नगर पालिका कार्यालय में किया जा रहा है जल शाखा के कर्मचारी एवं प्रभारी के नाम सार्वजनिक कराए गए हैं। नगर पालिका की इंजीनियर सुश्री श्वेता सुमन ने बताया कि इस कार्य में नगर पालिका अध्यक्ष महोदय एवं समस्त सम्माननीय पार्षदगणों का सहयोग भी प्राप्त हो रहा है।

भीकनगांव में विशाल हिंदू सम्मेलन संपन्न हुआ



भीकनगांव, निम्न। भीकनगांव में विशाल हिंदू सम्मेलन संपन्न अहम इंटरनेशनल स्कूल के विद्यार्थियों द्वारा भजन एवं नृत्य प्रस्तुति भीकनगांव नगर में सकल हिंदू समाज, विशाल हिंदू सम्मेलन का आयोजन, शासकीय स्कूल मैदान में 24 जनवरी को संपन्न हुआ इस कार्यक्रम में नगर के समस्त हिंदू समाज जनो ने बड़ी संख्या में भाग लिया उक्त कार्यक्रम में समाज के वरिष्ठजनों का सम्मान, बौद्धिक उद्बोधन प्रस्तुत किया गया इसके

पश्चात, अहम इंटरनेशनल स्कूल के विद्यार्थियों द्वारा संगीत वाद्य यंत्रों के साथ धार्मिक भजन एवं विभिन्न कक्षाओं के विद्यार्थियों द्वारा धार्मिक गीत पर सामूहिक नृत्य प्रस्तुत किया गया संस्था की उक्त प्र-स्तुतियों पर उपस्थित सभी समाजजनों द्वारा बच्चों का सहर्ष प्रोत्साहन किया कार्यक्रम के पश्चात सभी समाज जनो ने सामूहिक भोजन में शामिल होकर सकल हिंदू एकता का परिचय दिया।

सुंदर धाम आश्रम में सात दिसवीय नर्मदा जयंती महोत्सव का आयोजन हुआ

बड़वाह, निम्न। नावघाट खेड़ी के डेहरिया स्थित सुंदर धाम आश्रम में सात दिसवीय नर्मदा जयंती महोत्सव का आयोजन हो रहा है। इस आयोजन के छठे दिवस शनिवार को आश्रम परिसर में संत समागम हुआ। सुबह माँ नर्मदा के पूजन, अनुष्ठान के बाद दोपहर में संत समागम प्रारम्भ हुआ। जिसमें बड़वाह सहित दूरस्थ क्षेत्रों से भी संत, महंत, महामंडलेश्वर शामिल हुए। आश्रम के गादीपति संत श्रीश्री 1008 महामंडलेश्वर बालकदास जी महाराज व श्रीश्री 108 नारायणदास जी महाराज ने सभी आमंत्रित संत, महंतों का आतिथ्य, सत्कार के साथ भव्य आगवानी की। इसके बाद मंचीय कार्यक्रम की शुरुआत हुई। इस अवसर पर मुख्यमंत्री डॉ. मोहन यादव के भाई नारायण यादव भी शामिल हुए थे। इस दौरान मंच के समक्ष बैठे संतो, महंतों पर भी पुष्पवर्षा की गई। महामंडलेश्वर बालकदास जी महाराज ने अपने सम्बोधन में सभी पधारें संतो, महंतों का अभिनंदन किया। अंत में श्रीश्री 108 नारायणदास जी महाराज ने सभी संत, महंतों का



आयोजन में सम्मिलित होने पर आभार व्यक्त किया। इसके पश्चात भंडारे का आयोजन हुआ। जिसमें सभी संतो, महंतों व भक्तगणों ने भंडारा प्रसादी ग्रहण की। शाम को भजन संस्था हुई। शुक्रवार शाम को दिल्ली के सुप्रसिद्ध भजन गायक नरेश सैनी ने 'मेरे लाडले गणेश', 'श्याम बाबा का दरबार', और 'शोश के दानी'

जैसे कई भावपूर्ण भजन गाए हैं। देर रात्रि तक चले भजन संस्था में श्रद्धालू खूब थिरके। वही शनिवार को राजस्थान के सुप्रसिद्ध संत श्री प्रकाशदास जी महाराज ने भजनों की प्रस्तुती देकर उपस्थित जनो को थिरकने के लिए मजबूर कर दिया। विशाल भंडारे में हजारों श्रद्धालू ओ ने प्रसादी ग्रहण की।

एक नजर में सुभाषचंद्र बोस और सुर्यकांत त्रिपाठी निराला की जयंती मनाई

मप्र लेखक संघ ने बसंत पंचमी पर काव्य गोष्ठी का आयोजन किया

नवभारत न्यूज
खरगोन, निम्न। बसंत पंचमी पर म प्र लेखक संघ ने काव्य गोष्ठी का आयोजन किया। इस दौरान सुभाषचंद्र बोस और सुर्यकांत त्रिपाठी निराला की जयंती भी मनाई। भावना भारतीय, संजय चौहान के गावशिन्दे कॉलोनी स्थित निजी निवास पर आयोजित गोष्ठी की अध्यक्षता डॉ. मधुसूदन बाचें ने की। मुख्य अतिथि पर्यावरणविद डॉ. पुष्पा पटेल थी। म.प्र. लेखक संघ ईकाई का मध्य प्रदेश में सर्वश्रेष्ठ ईकाई का प्रतिष्ठित पुरस्कार वर्ष 2025 भोपाल से लेखक संघ के वार्षिक सम्मेलन में प्राप्त होने पर ईकाई के अध्यक्ष डॉ. बाचें ने हर्ष व्यक्त किया। ग्यारह सदस्यों की भोपाल यात्रा के समारण सुनाए तथा इस



उपलब्धि पर सदस्यों को टीम वर्क और पुरस्कार को श्रेय देकर बधाई दी। कई उपस्थितों के प्रकाशित होने और मासिक गोष्ठियों की निरंतरता की आशा जताते। काव्य गोष्ठी में शहर के विख्यात

दंतचिकित्सक डॉ. जगदीश पालीवाल पर मप्र का श्रेय देकर बधाई दी। कई उपस्थितों के प्रकाशित होने और मासिक गोष्ठियों की निरंतरता की आशा जताते। काव्य गोष्ठी में शहर के विख्यात

में रचनाकारों ने सुमधुर कंठ से रचनापाठ कर मंत्रमुग्ध किया। अजय मुजाल्दने ने जंग अपनी है, आप लड़नी है। दुनिया तो रस्में निभाती है। सच्चिदानंद स्वरूप गुप्ता ने वर्ष पर वर्ष बदलते गए। मीडिया प्रभारी दिल्ली पालीवाल ने लोग इतिहास नहीं रच पाते हैं, इसलिए साजिशें रचते रहते हैं। मीना बाचें ने चल और गऊ, अपन जत्रा जाई आवां 'भेच्छ करेल पेयसा नेसी रकम ने लई आंवां। निमाड़ी रचना सुनाकर मन मोह लिया। गीतकार राकेश गीते रागी ने रात गईं बात गई, आई थी वा घात गई निमाड़ी रचना सुनाई। हेमंत बोर्डिया ने तेरी धारा धारा अंधच्छ श्रीमती अलका पालीवाल भी उपस्थित रहे। दोनों ने अपने संस्मरण सुनाए और संघ की सदस्यता ली। गोष्ठी

संगठित होने का कविता सुनाई। श्रीमती आरती डोंगरे ने हे। विमला विन्ती सुन लो, दिन रात झुकाव हम मार ले। पर्यावरणविद डॉ. पटेल ने 'रंग कुंद के फूल, धवल पुष्प श्रृंगार। सचिव मोहन परमार ने 'मां शारदा, आशीष दे सदा' तथा मुकेश बाचें ने नर्मदा जयंती को साजिशें रचते हुए' म्हाार निमाडू की जीवन धारा छे, असोम निर्मल रेवा माई का घाट छे। काव्य गोष्ठी के सुत्रधार जगदीश साकल्ले ने बेटीयों के मान को रखने वाली मार्मिक रचना सुनाकर खूब दाद बटोरी। कोषाध्यक्ष गिरीश उपाध्यक्ष ने बसंत पंचमी पर्व पर अपने विचार व्यक्त किए तथा आय व्यय का ब्योरा दिया। संचालन मुकेश बाचें ने किया एवं आभार संजय चौहान ने माना।